

قطع (۳۲)

مرتب: مولانا حافظ عرفان الحق اظہار حقانی\*

## عہد طالبعلمی میں مولانا سمیع الحق مدظلہ کے علمی منتخبات (۱۹۶۵ء کی ڈائری)

عم محترم حضرت مولانا سمیع الحق صاحب دامت برکاتہم آملا نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبد الحقؒ کے معمولات شب و روز اور اسفار کے علاوہ اعزز واقارب، اہل محلہ و گرد و پیش اور مکمل و بین الاقوای سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شفف بچپن سے عیاں ہوتا ہے۔ احترنے جب ان ڈائریوں پر سرسری ٹکاہ ڈالی تو معلوم ہوا کہ جا بجا دوران مطالعہ کوئی عجیب واقعہ، تحقیقی عبارت، علمی طفیلہ، مطلب خیز شعر، ادبی کعبۃ اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیران ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں۔..... (مرتب)

**قاہرہ میں طیارہ کو حادثہ:**  
حافظ ادریس طورو اور ابوصالح اصلاحی وغیرہ کی شہادت۔

۱۹۶۵ء: ۲۰ نومبر: لندن جانے والے پی آئی اے کے طیارہ کو قاہرہ کے قریب تباہی کا سامنا کرنا پڑا۔ ۱۲۱ افراد شہید ہوئے۔ جزل ضیاء الدین۔ مولانا حافظ ادریس طورو، ابوصالح اصلاحی ممتاز صحافی اور دیگر سرکردہ اہم شخصیتیں ہلک۔ انا لله وانا الیہ راجعون۔ پاکستان کو عظیم ساختہ کا سامنا کرنا پڑا۔ جہاگیرہ اشیشن پر مولوی اشرف الدین کے والد صاحب کوچ سے واپسی پر خوش آمدید کرنے گیا۔ مولانا عبدالحیم صاحب اوڈیگرام کی زیارت بھی ہوئی جوچ سے واپس ہوئے تھے۔

۲۰ نومبر: ایکسین مصنف شاہ سے دارالعلوم میں بات چیت ہوئی (افسوں کہ) وہ پرویزی خیالات کا آدمی ہے۔ ☆ شیخ مصطفیٰ السباعی کے مضمون رحلۃ الی اللہ ورسولہ کا ترجمہ کرتا رہا۔

۲۱رمی: ملک بھر میں ہوائی حادثہ کے مرحومین کا سوگ۔

☆ والد صاحب کی تقریب جمعہ نوٹ کی۔ ☆ آج شدید باد و باران کا سلسلہ رہا۔

۲۳رمی: برادرم شمار احمد (ہم زلف) دال و رأس فیکٹری پشاور کی گھر آمد ہوئی۔

**حضرت درخواستی سے ایک میں تفصیلی ملاقات:**

جون کے آخری ہفتہ میں کیپل پور گیا، حضرت مولانا عبداللہ درخواستی صاحب، مولانا قاضی زاہد حسینی کی دعوت پر تشریف لائے۔ تفصیلی ملاقات ہوئی، رات کو تین گھنٹے تقریبی۔ حضرت نے مجلس میں مفتی صاحب (مولانا محمد یوسف بونیری) کی مخالفانہ کتاب پر سخت افسوس ظاہر کیا۔ ہمیں احسن سلوک کی نصیحت کی اور دارالعلوم کی حفاظت کی دعا تیکیں کیں۔ دوسرے دن ریل کار سے واپسی ہوئی۔

**خادم خاص حضرت مدفنی مولانا قاری اصغر علی کی رحلت:**

کیپل پور میں ایک اطلاع سے معلوم ہوا کہ مولانا قاری اصغر علی صاحب دیوبندی خادم خاص حضرت مدفنی قدس سرہ انتقال فرمائے گئے ہیں۔ انا لله وانا الیہ راجعون

۵/جون: دارالعلوم کے سہ ماہی امتحنات شروع ہوئے۔

**علامہ بشیر الابراہیمی الجزايري کی وفات:**

۶/جون: اخبار نے طلاء دی ہے کہ عالم اسلام کے مجاهد اور الجزاير کے جید عالم علامہ شیخ بشیر الابراهیمی صدر جمیعۃ اسلامی الجزاير انتقال فرمائے گئے ہیں۔ مرحوم ۱۰ ارڈی الجھ ۱۳۷۵ھ کو والد صاحب کی دعوت پر اکوڑہ خلک آئے تھے، اور مسجد میں ایک عظیم جلسہ سے خطاب فرمایا تھا ان کے ساتھ دوسرے خطیب شیخ احمد بودہ تھے۔

۷/جون: ماموں زاد عبید الرحمن سکنہ جہاں گیرہ کا دوسرا فرزند مطیع الرحمن پیدا ہوا۔

۱۱/جون: خطبہ جمعہ والد صاحب نوٹ کیا

**مولانا عبد اللہ انور سے اشیش پر ملاقات اور استقبال:**

۱۲/جون: مولانا عبد اللہ انور صاحب سے اکوڑہ اشیش پر ملاقات کی آپ پشاور جا رہے تھے، انکی معیت میں نو شہرہ تک میں بھی ساتھ گیا پھر چناب سے واپس ہوا، والد صاحب نے بھی اشیش پر انکا استقبال کیا۔ (نوٹ) یاد رہے کہ مولانا عبد اللہ انور صاحب حضرت شیخ الحدیث کے شاگرد تھے لیکن علم اور علماء کی قدر

دانی کے سلسلہ میں وہ عمر اور رشتہ کسی چیز کو درخواست نہ لاتے۔  
مولانا غور غشنتوی مدظلہ کی ملاقات:

۱۳ اگر جوں: رفیق احمد صاحب اور سیرڈھیری جو لگرام آئے، ان کے ساتھ کار میں غور غشتی جانا ہوا۔ شیخ الحدیث غور غشنتوی مدظلہ سے ملاقات ہوئی اور ان کی صحت کے بارے میں منتشر گفتگو کی۔ حضرت نے دعائیں دیں، تھوڑی دیر بعد رخصت ہو کر ایک بجے واپس گھر پہنچا۔

☆ شام کوبس سے پشاور جانا ہوا۔ رات دس بجے مسجد قاسم علی خان گیا۔ مولانا عبد اللہ انور سے ملاقات کی، رات ان کے ساتھ اکٹھے رہے، مولانا نے گیارہ بجے درس قرآن کا افتتاح کیا۔

۱۴ اگر جوں: صبح دعوت چائے میں مولانا عبد اللہ انور کے ساتھ پشاور کے محمد یونس صاحب کے ہاں شریک ہوا۔ ایک بجے قاری سعید الرحمن اپنے احباب مولانا عزیز الرحمن صاحب کوہ نور ملزرا ولپنڈی و مشتاق صاحب عثمانیہ یونیورسٹی کے ساتھ آئے۔ ان کے ساتھ کار میں یونیورسٹی جانا ہوا۔ موخر الذکر کے داخلہ کے سلسلہ میں میجر جزل اکرم صاحب سے ملاقات کی پھر مختلف عمارتوں کی سیر کی، ۳ بجے وہاں سے ورسک کالونی میں سکوار ڈن کمانڈر ایم اے آصف صاحب کے ہاں دو گھنٹے ہبھرے، انہوں نے چائے وغیرہ سے تواضع کی۔ وہاں سے پشاور ہوتے ہوئے ۹ بجے رات گھر واپس ہوئے۔ لیڈی ریڈنگ میں نوروز خان کی عیادت بھی کی۔

۲۳ اگر جوں: بعد از عصر تو رڈھیر ایک تبلیغی جلسہ میں جانا ہوا، رات کو روح کے ترکیہ اور جسم کے ساتھ ساتھ روح کی طرف توجہ دینے کے موضوع پر تقریر ہوئی۔

۲۵ اگر جوں: صبح میاں عبدالرشید صاحب کے ہاں ان کے والد صاحب جناب صوفی میاں عبدالقدیر صاحب متوفی پھیلی بھت (انٹیا) کی تعریت کی۔ تو رڈھیر سے نوبجے واپس ہوئے۔  
مولانا عبد اللہ کا کا خیل کی مدینہ شریف سے واپسی اور ان کے ہمراہ اسلام آباد تا پشاور اولین ہوائی سفر:

۲۶ اگر جوں: راولپنڈی سے برادرم سعید نے خط کے ذریعہ برادرم عبد اللہ کا کا خیل کے کراچی پہنچنے اور بروز اتوار راولپنڈی بذریعہ طیارہ پہنچنے کی اطلاع دی۔ اس کے ساتھ ہی برادرم عبد اللہ کا خط بھی مدینہ سے موصول ہوا۔ استقبال کیلئے میں اور مولانا شیر علی شاہ راولپنڈی روانہ ہوئے۔ ۶ بجے پہنچے۔ رات اسلام آباد ہبھرا، صبح فاروقی صاحب کے ساتھ میں واپس ہوا۔

۲۷/جنوں: ساڑھے آٹھ بجے چکالہ ہوائی اڈہ پہنچ۔ ۵۵:۸ پر جہاز پہنچا۔ برادرم عبداللہ سے ملاقات ہوئی۔ ارادہ ہمارا بھی ساتھ پشاور تک سفر کا تھا، میں اور دونوں ساتھی ساڑھے نو بجے جہاز میں سوار ہوئے یہ طیارہ بہت بڑا وسیع اور شاندار تھا، زندگی میں پہلی بار مجھے ہوائی سفر کا اتفاق ہوا۔ الحمد للہ کچھ گھبراہٹ نہیں ہوئی۔ ۲۵ منٹ بعد جہاز پشاور اتر۔ ہوائی اڈہ سے کار میں بس تک آئے۔ اور دو بجے عبداللہ کو زیارت رخصت کر کے اکوڑہ واپس ہوئے۔

شام کو پشاور سے حاجی نور محمد (برادرستی سالہ) کی چھوٹی بیوی کے فوت ہونے کا فون پر بتایا گیا۔ والد صاحب کے ہمراہ برائے تعزیت گئے۔

۲۸/جنوں: صبح چناب سے بچوں کے ساتھ برائے تعزیت پشاور جانا پڑا۔ واپسی پھر شام کو چناب سے ہوئی۔ بعد از شام بھول اللہ گھر پہنچا۔

☆ جہانگیر آباد میں محمد لطیف ولد محمد ادریس مرحوم (والد ماجد کے خالہ زاد بھائی) کی شادی میں اکثر عزیزوں نے شرکت کی۔ گھر سے محمود الحق، انوار الحق اور پچا (نور الحق صاحب) کے گھر سے سب افراد نے شرکت کی۔

اجلاس مرکزی شوریٰ جمعیۃ علماء اسلام میں شرکت:

۹/جنولائی: پشاور سے جمعیۃ علماء اسلام کے مرکزی مجلس شوریٰ میں شرکت کے لئے بذریعہ چناب سرگودھا روائی کی۔

۱۰/رجولائی: صبح ساڑھے نو بجے سرگودھا پہنچا۔ مدرسہ جامع مسجد ہوتے ہوئے مقام انبارہ مسلم ہائی سکول گیا۔ اکثر اکابر جمعیۃ موجود تھے۔ مینگ میں جمعیۃ کی توسعی و اصلاح، عائلی قوانین اور خارجی پالیسی وغیرہ امور پر بحث رہی۔ شام کو حکیم عبدالرزاق سے ملا۔ رات کو حکیم صاحب کی دعوت میں شرکت کی۔

بعد از عشاء مفتی محمود صاحب کی معیت میں قاضی احسان احمد شجاع آبادی اور مولانا درخواستی صاحب کی تقاریر سنیں۔ سیرت کائفہ کمیٹی باغ میں شرکت کی۔

۱۱/رجولائی: صبح سات بجے پنجھر سے لالہ موسیٰ اور لالہ موسیٰ سے عوامی ایکسپریس کے ذریعہ پنڈی واپسی کی۔ رات پنڈی میں ٹھہرا مرکزی جامع مسجد حنفیہ میں قاضی فیض الحسن کی تقریر کچھ دریتک سننے کا موقع ملا۔ مولانا قاری محمد امین صاحب سے بھی ملاقات ہوئی۔

۲۳/رجولائی: برادرم عبداللہ کے ساتھ جہانگیرہ مولانا الطف اللہ تلمیذ (حضرت مولانا انور شاہ کشمیری)

سے ملنے گیا، بعد از عصر والپس ہوئے۔ بعد از ظہر پنڈی سے برادرم سعید الرحمن مولانا طاسین صاحب ناظم مجلس علمی کراچی اور مولانا ابراہیم محمد میاں جو ہنسبرگ (افریقہ والے) سوات جاتے ہوئے دارالعلوم تشریف لائے۔

**والد ماجد کے مسامی سے ختنہ کے موقع پر رسم ختم کرنے کی تحریک:**

**۲۵ جولائی:** بعد از ظہر والد صاحب کی معیت میں کار سے یار حسین جانا ہوا۔ مردان میں عصر کی نماز پڑھی۔ شام کو یار حسین پہنچے۔ رات کو مولانا عبدالحقان میاں صاحب فاضل خانیہ کے بخوردار کے ختنہ کی تقریب میں والد صاحب نے وعظ و نصیحت کی۔ جس میں رسم و رواج سے اجتناب اور شادی وغیری میں بدعتات سے احتراز پر زور دیا۔ بالخصوص ختنہ میں جسے پشتومیں سنت کہا جاتا ہے، کے موقع پر رنگ رلیاں اور دھوم دھڑکوں کو سخت قابل ملامت قرار دیا اور فرمایا کہ سنت کا اطلاق ایسے فواحش پر ہونا قابل صد افسوس ہے کہا کہ اگر کوئی غیر مسلم یہودی سکھ ہندو آپ سے پوچھئے کہ یہاں کیا ہو رہا ہے تو آپ اسے جواب میں سنت کہیں گے۔

صح بعد از نماز فجر محلہ کے اکثر لوگوں نے مسجد میں اپنے بچوں کو ختنہ کرایا۔ تقریباً ۶۰-۷۰ بچوں کے ختنہ ہوئے۔ احیاء سنت کا عجیب نظارہ تھا۔ سوانوبے یار حسین سے واپس ہوئے۔

**۳۱ جولائی: الذہاب الی الكلیہ الاسلامیۃ للقاء الشیخ محمد اشرف ولکن مازرته لسفرہ**  
الی رائے و نڈ

**حضرت والد ماجد کا سفر کراچی اور مجلس دعوت و اصلاح کا قیام:**

**۲۲ اگست کو شیخ الحدیث صاحب کراچی پہنچے۔ جہاں بہت سارے شاگردوں اور احباب وغیرہ نے شیشنا پر اشتقبال کیا۔**

**۲۵ اگست کو کراچی میں پاکستان کے ممتاز اور مشاہیر علماء کا ایک خصوصی اجلاس منعقد ہوا۔** حضرت مولانا مفتی محمد شفیع صاحب مدظلہ اور حضرت مولانا محمد یوسف صاحب بنوری مدظلہ کی دعوت پر حضرت شیخ الحدیث مولانا عبدالحق صاحب مہتمم دارالعلوم نے بھی اس میں شرکت فرمائی۔ ۲۶-۲۵ اگست کو مینگ میں شمولیت فرمائی۔

**۲۷ اگست:** بروز جمعہ نماز جمعہ سے قبل حضرت مولانا بنوری مدظلہ کی خواہش پر جامع مسجد نیوٹاؤن میں خطاب فرمایا۔ بعد از جمعہ حاجی فرید الدین کی طرف سے منعقدہ ایک تعزیتی تقریب میں شرکت اور تقریب فرمائی۔

اس مینگ میں ایک تنظیم بنانے کا فیصلہ ہوا جو مختلف مکاتب فکر کے علماء کو مقتول کرے گی تاکہ اسلامی

تعلیمات کی تشویر کے لئے پوری طرح جدوجہد اور ان غیر اسلامی اور پورپی اثرات کا خاتمہ کیا جاسکے جو معاشرے میں سرایت کر گئے ہیں۔ اس کے علاوہ عصر حاضر کے ان متجددین کی محض فانہ اور لا دینی سرگرمیوں کی کڑی نگرانی کرے گی جو اسلامی تحقیق و ریسرچ کے نام پر اسلام کے قطعی اور واجب اقتضیم مسائل کی غلط تعبیر و تشریح اور من مانی تاویلات و تعبیرات سے مسلمانوں کی دینی اقدار سے گمراہی اور ملت کے انتشار کے ذریعہ بن رہے ہیں۔ اس تنظیم کا نام مجلس دعوت و اصلاح ہو گا۔ یہ خالص اصلاحی علمی اور تبلیغی تنظیم ہو گی جس کے صدر مولانا مفتی محمد شفیع اور ناظم مولانا یوسف بنوری مقرر ہوئے اور سات افراد پر مشتمل ایک مجلس عاملہ مقرر کی گئی۔ جس میں صدر اور ناظم مجلس کے علاوہ حضرت شیخ الحدیث مولانا عبدالحق صاحب مدظلہ بھی شامل ہیں۔

۱۲۹: ۱۲ اگست کو بخیر و عافیت دارالعلوم واپس پہنچے۔

۱۳ اگست: رات کو حضرت شیخ الحدیث مولانا عبدالحق صاحب مدظلہ نے مدرسہ حنفیہ عثمانیہ ( محلہ ورکشاپی ) راولپنڈی کے سالانہ جلسہ دستار بندی کی صدارت فرمائی۔ جس میں مولانا احتشام الحق تھانوی نے بھی شرکت فرمائی۔

یکم ستمبر: رات کو نو شہر کے جلسہ سیرت میں حضرت مولانا احتشام الحق صاحب تھانوی کے خطاب کے بعد آپ نے جہاد پر مختصر خطاب فرمایا اور مجاہدین کشمیر و افغان پاکستان کی کامیابی کیلئے دعا کی۔ مولانا احتشام الحق تھانوی کی دارالعلوم آمد:

یکم ستمبر بہ طابق ۲۰ رب جمادی الاولی کو حضرت مولانا احتشام الحق تھانوی صاحب کی دارالعلوم تھانوی میں آمد ہوئی۔ دارالعلوم سے باہر حضرت والد صاحب، اساتذہ ارائیں مدرسہ اور طلبہ نے ان کا خیر مقدم کیا۔ اس کے بعد دارالعلوم کے دارالحدیث میں ایک مختصر استقبالیہ تقریب میں ان کی خدمت میں سپاسname پیش کیا گیا۔ حضرت مولانا تھانوی نے دارالعلوم کے مختلف شعبوں مثلاً دارالتدریس، دفتر، کتب خانہ، دارالاقامہ، جامع مسجد، مطبع وغیرہ کا معائنہ فرمایا کہ ازاد حدیث کا اظہار فرمایا۔

شیخ الحدیث کا جہاد ۲۵ء میں بڑھ چڑھ کر حصہ لینے کی ترغیب اور طلبہ دارالعلوم کا جوش و خروش ۲ ستمبر: بعد از نماز عشاء جامع مسجد اکوڑہ خٹک میں جہاد کشمیر کے بارہ میں ناؤں کمیٹی کے زیر اہتمام ایک عظیم جلسہ زیر صدارت حضرت شیخ الحدیث صاحب منعقد ہوا۔ جس میں انہوں نے اپنی مختصر تقریب میں مسئلہ جہاد کی اہمیت اور ضرورت پر مدل تقریر کی جلسہ میں پاکستانی افواج اور مجاہدین کے ساتھ ہر

قسم کی مالی اور جانی امداد کی پیشکش کی گئی۔ مجاہد فورس کیلئے دارالعلوم حقانیہ کے طلباء نے بڑھ چڑھ کر اپنا نام پیش کیا اور جہاد فنڈ میں مالی امداد دینے میں بھی طلبہ نے بڑے جوش و خروش کا مظاہرہ کیا۔ مولانا شیر علی شاہ، جناب غلام علی شاہ اور میر حسن شاہ نے بھی اس موقع پر تقاریر کیں۔

☆ نو شہرہ کاتب سے ملنے گیا بسلسلہ الحق

۶ ستمبر: لاہور کے گرد و نواح پر بھارتی طیاروں کا حملہ۔ جنگ زوروں پر شروع ہو گئی۔ دو ٹرینوں پر بھی بھارتی فضائیہ نے حملہ کیا۔

۷ ستمبر: راولپنڈی۔ سرگودھا۔ کراچی۔ ڈھاکہ۔ چانگام وغیرہ پر بھارتی فضائیہ کے حملے پاکستان نے جوابی حملے بھارت کے کئی علاقوں پر کئے۔

جمہ ۱۰ ستمبر: والد صاحب کی جہاد پر تقریر۔ جنگ زوروں پر ہے۔ اللهم انصر الاسلام وال المسلمين نصر من الله وفتح قریب۔

۲۳ ستمبر: پشاور بسلسلہ طباعت الحق جانا ہوا۔

**۲۵ ستمبر:** الحق کا پہلا شمارہ بفضل حق تعالیٰ شائع ہو گیا۔ وَلِلّهِ الْحَمْدُ لِلّهِ إِنَّا نَسْأَلُكَ الْقُبُولَ وَالْخُلُوصَ

حقانیہ کی مجلس شوریٰ کا سالانہ اجلاس، بجٹ، تعلیمی کارکردگی اور آئندہ کے عزم:

۳۔ اکتوبر: دارالعلوم کی مجلس شوریٰ کا سالانہ اجلاس (دربارہ منظوری سالانہ میزانیہ) ۳۔ اکتوبر بروز اتوار کو دارالحدیث میں منعقد ہوا۔ جلسہ کی صدارت حضرت مولانا عبد الحق صاحب ہزاروی (راولپنڈی) نے فرمائی۔ مولانا قاری محمد امین صاحب خطیب جامع مسجد و رکشانی (راولپنڈی) کی تلاوتِ کلام پاک کے بعد حضرت شیخ الحدیث مولانا عبد الحق صاحب مدظلہ نے دارالعلوم کے مختلف شعبوں کی سالانہ کارگزاری اور حسابات آمد و خرچ پر مشتمل روپرث ارکان شوریٰ کے سامنے پیش کی اور سال گزشتہ کے میزانیہ کی تفصیلات اور اس کی روشنی میں سال رواں ۸۵ھ کیلئے ایک لاکھ اخخارہ ہزار دوسو پچاسی روپے کا میزانیہ پیش کیا۔ حضرت شیخ الحدیث صاحب نے فرمایا کہ پچھلے سال ۸۲ھ میں دارالعلوم کو مختلف مدارس سے ایک لاکھ پچیس ہزار سات سو اڑستھ روپے چوتھر پیسے کی آمدی ہوئی اور بانوے ہزار دوسو روپے نوے پیسے تعلیمی شعبہ اور چھبیس ہزار تین سو بانوے روپے بیالیس پیسے تعمیری شعبد (فرش مسجد۔ دارالاقامة دارالدرسين وغیرہ) پر خرچ ہوئے۔ انہوں نے فرمایا کہ ۳۰ ذی الحجه ۸۳ کو دارالعلوم کی تحویل میں موجودہ رقم کی رو سے منظور شدہ نئے بجٹ میں ترتالیں ہزار دوسو

انتیس روپے نانوے پیسے کا خسارہ رہے گا۔ (حضرت شیخ الحدیث نے بحث کی ایک ایک مدد کے اخراجات کی کمی و بیشی واضح کی اور تفصیلی حسابات کو پیش کیا۔) تعلیمی شعبہ کی کارگزاری پیش کرتے ہوئے حضرت مہتمم صاحب نے واضح کیا کہ پچھلے سال شعبہ پر انگری مدرسہ تعلیم القرآن میں پانچویں کلاس کا اضافہ کیا گیا۔ اور آئندہ ان شاء اللہ ہر سال اس میں ایک جماعت کا اضافہ ہوتا رہے گا تاکہ قوم کے بچے ہائی تک عصری تعلیم کے ساتھ کافی حد تک دینی علوم سے آراستہ ہو سکیں۔ انہوں نے فرمایا کہ اس شعبہ کی چار کلاسیں جو چھ سیکنڈوں پر مشتمل ہیں نئی عمارت میں منتقل ہو چکی ہیں۔ اور بقیہ دو کلاسیں اول و ادنیٰ کے لئے نئی عمارت میں گنجائش نہ ہونے کی وجہ سے مستقل عمارت کا انتظام کیا جا رہا ہے۔ شعبہ عربی دارالعلوم میں ۳۸۹ طلبہ داخل ہوئے اور ۲۶۹ سالانہ امتحانات میں شریک ہوئے۔ جن میں ستر طلبہ نے وفاق المدارس کی زیریگرانی سالانہ امتحانات دے کر مجموعی لحاظ سے شاندار کامیابی حاصل کی۔ اس کے علاوہ شعبہ القراءات واردو خط و کتابت میں بھی کافی طلبہ شریک ہوئے۔ آئندہ ضروریات اور منصوبوں پر روشی ڈالتے ہوئے آپ نے فرمایا۔ اس وقت مسجد اور دارالاقامہ کی تعمیل اور مدرسہ تعلیم القرآن کی عمارت میں توسعی وغیرہ کی اہم ضروریات درپیش ہیں جن پر لاکھوں روپے لاغت کا تخمینہ ہے۔ جس کیلئے حضرت مہتمم صاحب نے اراکین اور دیگر معاونین کی توجہ دلائی۔ بحث پیش ہونے کے بعد اراکین نے حسابات آمد و خرچ اور دارالعلوم کے مختلف شعبوں کی رفتار ترقی پر مسرت و اطمینان کا اظہار کیا۔ غور و خوض کے بعد اور اللہ تعالیٰ کے ہمدرود سے پر بامید آمدنی نئے میزانیہ کی منظوری دی۔ حضرت مہتمم نے بحث کے آخر میں دارالعلوم سے علمی مجلہ ماہنامہ ”الحق“ کے اجراء کی اہمیت اور ضرورت پر روشی ڈالی۔ مجلس شوریٰ نے اجراء رسالہ کا گرجوٹی سے خیر مقدم کرتے ہوئے اس کی منظوری دی۔ اس کے علاوہ ملک کے ہنگامی حالات کی وجہ سے مجلس شوریٰ نے دارالعلوم کے اجلاس دستار بندی جس کیلئے ۲۳۔۱۲۔ اکتوبر کی تاریخیں مقرر کی گئیں تھیں کے التوا کا فیصلہ کیا۔ مجلس شوریٰ نے پاکستان کی مجاہد افواج اور اولوالہ عزم مجاہدین کو شاندار الفاظ میں خراج تحسین پیش کیا اور ملک و ملت کی راہ میں قربانی دینے والے شہداء کیلئے دعائے مغفرت کی۔

مجلس شوریٰ میں شرکت کرنے والے حضرات کے نام یہ ہیں: مولانا عبدالمحیان ہزاروی، راوی پنڈی۔ مولانا مسرت شاہ کا خیل، مولانا عبدالمحیان، جہانگیر۔ مولانا قاری محمد امین، راوی پنڈی۔ الحاج میاں محمد اکرم شاہ کا خیل، الحاج میاں غلام سرو شاہ کا خیل، جناب شیرافضل خان، بدرشی۔ جناب الحاج محمد عظیم خان، اکوڑہ۔ جناب محمد خان، آدمزی۔ جناب الحاج عطاء محمد خان، پشاور۔

جناب میاں میراحد گل، پیشی۔ جناب غوث محمد خان، آدمزی۔ جناب الحاج عبدالعزیز، رائل ہوٹل مردان۔ مولانا حکیم جمیل احمد، مردان۔ جناب سید یعقوب شاہ بادشاہ، مردان۔ جناب الحاج سیف الرحمن، جہاگلگیرہ۔ جناب مولانا شاہ سید، زڑہ میانہ۔ جناب الحاج ڈاکٹر صاحب شاہ، تورڈھیر۔ جناب سیکرٹری ٹاؤن کمیٹی، اکوڑہ۔ جناب مستقر صاحب، ہی۔ جناب حکیم رفیع الدین، نوشهروہ۔ مولانا مصطفیٰ، ماں۔ مقامی مجلس منظمه۔

### وفاق کا اجلاس عہدیداروں کا انتخاب، والد صاحب کا نائب صدر منتخب ہوتا:

۸۔ اکتوبر: حضرت والد صاحب مدظلہ بروز جمعہ۔ اکتوبر ملتان تشریف لے گئے جہاں آپ نے بروز ہفتہ وفاق المدارس العربیہ کی مجلس عاملہ اور بروز اتوار مجلس شوریٰ کے جلسوں میں شمولیت کی اور ۱۱۔ اکتوبر کو واپس تشریف لائے۔ ان جلسوں میں ملک بھر کے مدارس عربیہ کے ممتاز علماء نے شرکت کی۔ مجلس عاملہ اور مجلس شوریٰ کی مجالس میں مدارس عربیہ کی تنظیم وفاق المدارس کے استحکام اور اسے مزید جاندار اور منظم بنانے کے لئے مفید تجویز زیر غور لائی گئیں اور مدارس عربیہ کا تعلیمی و انتظامی معیار ارو طلبہ کی علمی صلاحیت واستعداد بڑھانے کے بارے میں غور و خوض کیا گیا۔ نیز آئندہ تین سال کیلئے وفاق المدارس کے لئے حسب ذیل عہدہ داروں کا انتخاب عمل میں لایا گیا۔ صدر: حضرت مولانا خیر محمد صاحب، خیر المدارس ملتان۔ نائب صدر: حضرت مولانا عبدالحق صاحب، دارالعلوم حقانیہ۔ نائب صدر: حضرت مولانا محمد یوسف صاحب بنوری، بیوٹاؤن کراچی۔ جزل سیکرٹری: حضرت مولانا مفتی محمود صاحب، قاسم العلوم ملتان۔ ناظم: حضرت مولانا حبیب اللہ صاحب، ٹنگری۔

۲۲۔ اکتوبر: پشاور بغرض شرکت مینگ مینگ عمومی جمیعت علماء اسلام جانا ہوا۔

### مکتوب مدینہ، سعودی عرب بھر میں پاکستانی کی کامیابی کے لئے دعا میں:

مولانا عبداللہ کا کا خیل کا خط ملا جو الحق شمارہ ۲۵ نومبر ۱۹۶۵ء میں شامل کیا گیا (جو کہ نذر قارئین ہے)

..... اسی مناسبت سے ہندو پاکستان کی رائی کے بارے میں یہاں کے عوام کے تاثرات کا بیان کرنا بھی مناسب معلوم ہوتا ہے۔ یہاں پہنچ کر میں نے دیکھا کہ پاکستان پر ہندوستان کے وحشیانہ چمٹے کے بعد اب یہاں کے لوگوں میں ہندوستان کے خلاف انتہائی غم و غصہ اور شدید نفرت کے جذبات پائے جا رہے ہیں۔ پاکستان کے ساتھ ان کی ہمدردیوں میں اور اضافہ ہو گیا ہے۔ مسجد حرام، مسجد نبوی اور ملک کی دوسری تمام مساجد میں پاکستان کی کامیابی کے لئے دعاوں کا سلسلہ اب تک

جاری ہے۔ ملک کے طول و عرض میں پاکستان کی امداد کے لئے عوام چندے اکٹھے کر رہے ہیں، جس میں تاجر، صنعتکار اور ملازم پیشہ غرض یہ کہ ہر طبقہ کے لوگ حصہ لے رہے ہیں۔ اسی مقصد کے لئے ملک کے مختلف شہروں میں کرکٹ اور فٹ بال وغیرہ کے کھیل بھی کھیلے گئے ہیں۔ ان میچوں میں حاصل شدہ رقم پاکستان کو دی جائے گی۔ خلاصہ یہ کہ یہاں کے عوام میں اتنا ہی جوش و خروش پایا جاتا ہے جو کہ ہم اپنے ہاں کے عوام میں دیکھ کر آئے ہیں۔

یہاں کے اخبارات نے پاکستانی فوج کی خوب تعریفیں کی ہیں۔ یہاں کے ایک روزنامہ ”عکاظ“ نے لکھا ہے کہ دنیا بھر کے مبصرین اس پرناطق ہیں کہ پاکستان کی فضائیہ ہندوستان کی فضائیہ سے کہیں زیادہ بہتر ہے۔

پاکستان کی نمایاں فتح اور ہندوستان کی فاش شکستوں کا راز پوری دنیا پر فاش ہو چکا ہے۔ جس کا ایک ثبوت یہ بھی ہے کہ جامعہ میں جیسا کہ آپ کو معلوم ہے، ایشیا، افریقہ اور یورپ کے پچاس سے زائد ملکوں کے طالب علم زیر تعلیم ہیں۔ یہ طالب علم چھٹیاں اپنے ملکوں میں گزارنے کے بعد اب واپس جامعہ پہنچ رہے ہیں، ان میں سے ہر ایک طالب علم پہلی ہی ملاقات میں سب سے پہلے ہمیں پاکستان کی حریت انگریز فتحیابی پر مبارکباد پیش کرتا ہے۔ یہ اس بات کا واضح ثبوت ہے کہ ہندوستان اپنے ریڈ یو اور اخبارات کے ذریعہ دنیا کے سامنے جو اپنی شکستوں پر پردہ ڈالنے کی کوشش کرتا رہا ہے، وہ اس میں ذرا برابر بھی کامیاب نہیں ہوسکا ہے۔

**مدینہ یونیورسٹی کے فضلاء کو دعوت و تبلیغ کے لئے افریقہ بھیجنا:**

جامعہ کے حالات بدستور ہیں، گزشتہ سال جو طالب علم جامعہ سے فراغت حاصل کرچکے ہیں، ان میں سے بیشتر کو افریقہ اور بعض دوسرے ممالک میں دعوت و تبلیغ کے لئے بھیجا گیا ہے، یہ طالب علم وہاں مستقل طور پر کام کریں گے۔ اور سعودی حکومت ان کو تحویل ہیں دے گی۔ ویسے جامعہ کے چند اساتذہ پر مشتمل ایک وفد بھی چند ماہ کے لئے افریقہ کے بعض ممالک کے دورہ پر گیا ہوا ہے، یہ اساتذہ عنقریب واپس پہنچنے والے ہیں۔

**مولانا عباسی کی الحج کو دعا میں:**

حضرت مولانا عبدالغفور صاحب مدظلہ، اور دوسرے اصحاب کیلئے آپ نے ”الحق“ کے جو پرچے دیئے تھے، وہ میں نے پہنچا دئے ہیں۔ مولانا نے خوشی کا اظہار اور دعائیں فرمائیں، آپ سب

حضرات کی خیریت کے بارے میں دریافت فرمایا، میں نے آپ حضرات کا سلام پیش کیا، انہوں نے بھی جواباً سلام لکھنے کیلئے فرمایا۔  
مولانا بدر عالم میرٹھی کی علاالت:

حضرت مولانا بدر عالم صاحب مدظلہ، آج کل بہت زیادہ علیل ہیں، بہت صدمہ ہوا۔ بات کرنے کی طاقت بھی اب ان میں باقی نہیں رہی۔ اللہ تعالیٰ ان کو شفاعة جلہ اور عمر دراز عطا فرمائے۔ امین  
۲۷۔ اکتوبر: نو شہرہ بسلسلہ کتابت الحق گیا۔

۲۹۔ اکتوبر: پشاور جانا ہوا برائے طباعت الحق شمارہ ۳۔

☆ مولانا نصیر الدین غور غشتی کی زیارت کیلئے سفر۔

۳۰۔ اکتوبر: بعد از نماز مغرب جناب رفیق احمد صاحب اور سیر جناب یعقوب جان بنوری صاحب کے ہمراہ بذریعہ کار غور غشتی بفرض زیارت شیخ الحدیث صاحب مدظلہ گئے۔ عشاء کا کھانا ہٹیاں میں کھایا۔ عشاء کی نماز کے لئے حضرت کے ہاں پہنچے۔ بعد از نماز مجلس رہی، صبح بعد از نماز تجوہ مولانا مدظلہ سے دعا اور رخصت سے لے کر واپس ہوئے۔

۳۱۔ اکتوبر: پارلیمنٹ برطانیہ کا سزاۓ قتل کے بد لے قتل کی سزا کی منسوخی کے بل پر الحق میں منصر شذرہ لکھنا ہے